

Tað politiska heystið er byrjað

Hvat ger Landsstýrið? Vit hava hugt eftir, hvørji mál okkara landsstýrismenn ætla at leggja fyrri tingið í heyst, nú farið er undir ta síðstu heilu tingsetuna í hesum valskeiðnum


POLITIKKUR
Theodor E. D. Olsen
theodor@sosialurin.fo

Ólavsøkan er farin aftur um bak, og lögmaður hevur stungið út í kortið, hvørja leið hann heldur, tjóðin skal ganga. Í løglistanum, sum er partur av frágreiðing løgmans á ólavsøku, sæst, hvørji mál okkara landsstýrismenn - har eru bara menn - og teirra ráð arbeiða við. Hesi mál skulu eftir ætlan verða lögð fyrri tingið í hesi setu, sum júst er byrjað. Samstundis er fjørðurin hjá

verandi samgongu hálvrógvin, sum lögmaður sjálvur tók til í røðu síni á ólavsøku, tí hetta er seinasta heila tingsetan í hesum valskeiði. Løgtingsval skal nevniliga verða hildið í seinasta lagi 20. januar 2008. Nøkur av hesum málum verða eftir ætlan lögð fyrri tingið í heyst, og onnur mál verða lögð fram í vár. Her varpa vit ljós á, hvørji mál verða á dagsskránni í heyst, og hvat býr aftan fyrri eina

løgmanrøðu. Hvat okkara miðfyrising skal takast við í heyst, og ikki minst hvat okkara lögtingsmenn skulu taka støðu til, eftir at tey ymsu ráðini hava gjørt tey búgvín at leggja fyrri tingið í heyst. Edmund Joensen, løgtingsformaður, segði herfyri við Sosialin, at nógv stórmál verða lögð fyrri tingið í heyst. Nevnast kunnu m.a. viðgerðirnar av møguligari broyting av lóg um vinnuligum

fiskiskapi, møguliga yvirtøku av fólkakirkjuni, sum Mentamálaráðið hevur arbeitt við síðan 1998, einskiljing av Føroya tele og aðalorðaskifti um fólka-skúlan. So kann ein siga, at góð ráð eru dýr. Her síggja vit, hvat ráðini hjá teimum ymsu landsstýrismonnum arbeiða við. Metið sjálv!



Frágreiðing um uttanríkispolitikk Jóannes Eidesgaard, Løgmansskrivstovan

- Frágreiðing løgmans um uttanríkismál
- Árliga frágreiðing løgmans um uttanríkismál verður nú uppافتurtikin. Frágreiðingin hevur sum endamál at kunna Løgtingið um árliga virksemini Føroya á uttanríkispolitiska økinum, umframt at boða frá áleikandi átøkum í framtíðini.



Skattalætti og tillaging av mvg til bústaðarpolitikkin Bárður Nielsen, Figgjarmálaráðið

- Uppskot til lögtingslóg um Landsbanka Føroya
- Ætlanin er at leggja uppskot um nýggja lóg um Landsbanka Føroya fyrri Løgtingið.
- Uppskot til lögtingslóg um Hagstovu Føroya
- Ætlanin er at leggja uppskot um nýggja lóg um Hagstovu Føroya fyrri Løgtingið.
- Uppskot til lögtingslóg um at broyta lögtingslóg um landsskatt og kommunuskatt (Skattalógin)
- Ætlanin er at fremja ymiskar tillagingar og broytingar í skattalógini.
- Uppskot til lögtingslóg um at broyta lögtingslóg um áseting av skatti (Ásetingarlógin)
- Ætlanin er at halda fram við at veita skattalætta, soleiðis sum semjan millum samgonguflokkarnar sigur. Ymiskar tillagingar verða eisini gjørdar í lógunum.
- Uppskot til lögtingslóg um at broyta lögtingslóg um meirvirðisgjald og lögtingslóg um framleiðslu og innflutning
- Ætlanin er at gera tillagingar í punktgjøldunum og í meirvirðisgjaldslógini. Ætlanin er eisini at tillaga mvg-lógina til bústaðarpolitikkin hjá samgonguni. Fyri at styrkja eftirlitið við vørum og tænaðum er ætlanin at gera tillagingar í tolllógin.
- Hjálpisáttmálar
- Ætlanin er, at Føroyar skulu gerast partur av OECD-hjálparavtaluni í sambandi við skattamál.
- Uppskot til lóg um skrásetingargjald á motorakførur
- Ætlanin er at broyta skrásetingargjaldið til eitt umhvørvisgjald.
- Uppskot til lögtingslóg um at broyta lögtingslóg um ferðagjald
- Ætlanin er at gera tillagingar í lógini.
- Uppskot til ríkislógartilmæli um at gera dagføringar í »anordning nr. 86 af 10. februar 2006 om ikrafttræden for Færøerne af lov om finansiel virksomhed«
- Ætlanin er at dagføra lóggávuna.
- Uppskot til ríkislógartilmæli um at gera dagføringar í anordning nr. 87 af 10. februar 2006 om ikrafttræden for Færøerne af lov om værdipapirhandel m.v.
- Ætlanin er at dagføra lóggávuna, soleiðis at hon er í samsvar við donsku lóggávuna.



Nýggja lóg um vinnuligan fiskiskap og endurskoða brunatrygdina Bjørn Kalsø, Fiskimálaráðið

- Uppskot til lögtingslóg um áseting av fiskidøgum
- Endamálið er at taka partin um áseting av fiskidøgum úr lógini um vinnuligan fiskiskap og seta hann í serstaka lögtingslóg, sum síðan kann verða tillagað á hvørjum ári. Á henda hátt slepst undan at leggja uppskot um at broyta lögtingslóg um vinnuligan fiskiskap fyrri tingið á hvørjum ári.
- Uppskot til lögtingslóg um vinnuligan fiskiskap
- Endamálið er at leggja fram nýtt og endurskoðað uppskot til lögtingslóg um vinnuligan fiskiskap.
- Uppskot til lögtingslóg um fiskileiðir og friðingar o.a.
- Endamálið er at taka partarnar um áseting av fiskileiðum og friðingum úr lógini um vinnuligan fiskiskap og seta teir í serstaka lögtingslóg, tí hesir partar venda sær ikki beinleiðis til vinnuna, men eru at meta sum ytri karmar. Reglurnar verða samstundis endurskoðaðar.
- Uppskot til lögtingslóg um fiskiskap í áum, vøtnum, ósum og løkum
- Endamálið er at fáa betri hóskað reglur á økinum. Verandi lóg um vinnuligan fiskiskap heimilar landsstýrismanninum í fiskivinnumálum at gera reglur fyrri fiskiskapi eftir laksi og sílum, hóast talan er ikki um vinnuligan fiskiskap.
- Uppskot til lögtingslóg um at broyta lögtingslóg um brunatrygd
- Endamálið er at endurskoða og dagføra reglurnar um brunatrygd, m.a. í sambandi við at fáa ment tilbúgvina í Føroyum.



Einskiljing av Føroya tele og trygging móttvegis avleiðingum av arbeiðsskaða Bjarni Djurholm, Vinnumálaráðið

- Uppskot til lögtingslóg um talgildar undirskriftir
- Lógaruppskotið hevur sum endamál at fremja tryggja nýtslu av talgildum undirskriftum.
- Uppskot til lögtingslóg um heimild at einskilja P/F Føroya tele
- Lógaruppskotið hevur sum endamál at heimila landsstýrismanninum at selja partar av Føroya tele ella alt felagið.
- Uppskot til lögtingslóg um kapping
- Lógaruppskotið hevur sum endamál at skapa karmar fyrri einari virknari kapping og einum virknum eftirliti.
- Uppskot til ríkislógartilmælir um ársroknskap, partafeløg, smápartafeløg og vinnurekandi grunnar
- Ríkislógartilmælina hava til endamáls at dagføra og tillaga galdandi lógir til altjóða reglur.
- Uppskot til lögtingslóg um trygging móti avleiðingum av arbeiðsskaða
- Ætlanin við lógaruppskotinum er at dagføra og tillaga reglurnar á økinum, so at tær eru í samsvari við lóggávuna í øðrum Norðurlondum.